

ಕರ್ನಾಟಕ ವಿಧಾನಸಭೆ

KARNATAKA LEGISLATIVE ASSEMBLY

ಮಂಗಳವಾರ ದಿನಾಂಕ ೨ನೇ ಏಪ್ರಿಲ್ ೧೯೮೫ ಬೈತ್ರೆ ೧೨, ೧೯೦೭ ಶಕ

ಸದನವು ವಿಧಾನಸೌಧದಲ್ಲಿರುವ ವಿಧಾನಸಭೆಯ ಸಭಾಂಗಣದಲ್ಲಿ ಸಮಾವೇಶಗೊಂಡಿತು.

ಅಧ್ಯಕ್ಷರು (ಶ್ರೀ ಬಿ. ಜಿ. ಬಣಕಾರ್) ಅವರು ಪೀಠವನ್ನು ಅಲಂಕರಿಸಿದ್ದರು.

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಬಾಯಿಮಾತಿನ ಮೂಲಕ ನೀಡಲಾದ ಉತ್ತರಗಳು

ಕಾಪು ಕ್ಷೇತ್ರದ ಸಮುದ್ರ ಕೊರೆತದ ತಡೆಗೋಡೆ ಬಗ್ಗೆ

೨೫೧೫) ಶ್ರೀವಸಂತ ವಿ. ಸಾಲಾಸ (ಕಾಪು).—ಮಾನ್ಯ ಲೋಕೋಪಯೋಗಿ ಹಾಗೂ ಜಲಯಾನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

(ಅ) ಕಾಪು ಕ್ಷೇತ್ರದಲ್ಲಿ ಸಮುದ್ರ ಕೊರೆತೆಯನ್ನು ತಡೆಗಟ್ಟಲು ಎಷ್ಟು ಕಡೆಗಳಲ್ಲಿ ಸರ್ಕಾರದವರು ತಡೆಗೋಡೆಗಳನ್ನು ನಿರ್ಮಿಸಿದ್ದಾರೆ ;

(ಆ) ಬಡ ಮೀನುಗಾರರಿಗೆ ತೊಂದರೆಯಾಗಿರುವುದರಿಂದ ಕೂಡಲೇ ಈ ಬಗ್ಗೆ ಕ್ರಮ ಕೈಕೊಳ್ಳಲಾಗುವುದೇ ?

ಶ್ರೀ ಎಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ೮ ಸ್ಥಳಗಳಲ್ಲಿ ತಡೆಗೋಡೆಗಳ ನಿರ್ಮಾಣ ಕೈಗೊಳ್ಳಲಾಗಿದೆ.

(ಆ) ೭ ಕಾರ್ಯಗಳು ಪೂರ್ಣಗೊಳಿಸಿದ್ದು ಉಳಿದ ಒಂದು ಕಾರ್ಯವನ್ನು ಪ್ರಾರಂಭಿಸಲಾಗಿದೆ.

ಶ್ರೀ ವಸಂತ ಸಾಲಿಯಾನ.—ನನ್ನಾನ್ಯ ಅಧ್ಯಕ್ಷರೇ, ಹೆಜಮಾಡಿ ಉಳಿಯಾರಗೋಳ, ಕಾಪು ಮತ್ತು ಮುಖ್ಯ ಪ್ರದೇಶಗಳಲ್ಲಿ ಭೀಕರವಾದ ಸಮುದ್ರ ಕೊರೆತೆ ಉಂಟಾಗುತ್ತಿದೆ. ಸಮುದ್ರ ತೀರದಲ್ಲಿರತಕ್ಕಂಥ ಜನರಿಗೆ ಬಹಳ ತೊಂದರೆಯಾಗಿದೆ. ಮುಂದಿನ ಮಳೆಗಾಲಕ್ಕೆ ಮುಂಚೆಯೇ ತಡೆಗೋಡೆಗಳ ನಿರ್ಮಾಣ ಕಾರ್ಯವನ್ನು ಆನಷ್ಟು ಬೇಗ ಮಾಡಬೇಕು. ಇದನ್ನು ಮಾಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಎಂಟು ಸ್ಥಳಗಳಲ್ಲಿ ಕೆಲಸ ಶೇಗೈದುಕೊಂಡಿದ್ದು ಒಂದು ಈಗಾಗಲೇ ಹೇಳಿದೇನೆ. ಇವುಗಳಲ್ಲಿ ಏಳು ಕಾರ್ಯಗಳು ಮುಗಿದಿದ್ದು ಉಳಿದ ಒಂದು ಕೆಲಸವನ್ನು ಈಗ ಕೈಗೆತ್ತಿಕೊಂಡಿದ್ದೇವೆ. ಮಾನ್ಯ ಸದಸ್ಯರು ಈಗ ಎರಡು ಮೂರು ಹೆಸರುಗಳನ್ನು ಹೇಳಿದರು. ಮುಂಚಿನಿಂದ ಕೆಲಸಗಳ ವಿವರವಾದ ಪಟ್ಟಿಯನ್ನು ಬೇಕಾದರೆ ಅವರಿಗೆ ಕಳುಹಿಸಿಕೊಡುತ್ತೇನೆ. The estimate amounting to Rs. 23 lakhs was sanctioned to CE(MI) Bangalore on 17-4-1984. Tenders for the work have been approved by the Government during March 1985 and the work is being taken up. ಈ ಒಂದು ಕೆಲಸ ಪ್ರಾರಂಭವಾಗಬೇಕಾಗಿದೆ. ಇನ್ನು ಮಾನ್ಯ ಸದಸ್ಯರು ಹೇಳಿದ ಬೇರೆ ಕೆಲಸ

ಗಳು ಏನಿವೆ, ಅದನ್ನು ತಪಾಸಣೆ ಮಾಡಬೇಕಾಗಿದೆ. ಸಂಬಂಧಪಟ್ಟ ಅಧಿಕಾರಿಗಳಿಂದ ಮಾಹಿತಿ ತರಿಸಿ ಹಣಕಾಸಿನ ಪರಿಸ್ಥಿತಿಯನ್ನು ನೋಡಿಕೊಂಡು ತೀರ್ಮಾನ ತೆಗೆದುಕೊಳ್ಳಲಾಗುವುದು ಎಂದು ಹೇಳಿ ಬಯಸುತ್ತೇನೆ.

ಶ್ರೀ ವಸಂತ ವಿ. ಸಾಲಿಯಾನ, — ಎಲ್ಲಾ ರಸ್ತೆಗಳೂ ಕೊಚ್ಚಿಹೋಗಿವೆ. ತಾವು ಜಿಲ್ಲಾಧಿಕಾರಿಗಳಿಗೆ ಹೇಳಿ ಇದನ್ನು ಅದಷ್ಟು ಬೇಗ ಮಾಡಿಸಲಿಕ್ಕೆ ಪ್ರಯತ್ನ ಮಾಡಬೇಕು.

ಶ್ರೀ ಹೆಚ್. ಡಿ. ದೇವೇಗೌಡ, — ಮಾನ್ಯ ಅಧ್ಯಕ್ಷರೇ, ನಿನ್ನೆ ಸಾಕಷ್ಟು ಇದರ ಬಗ್ಗೆ ಚರ್ಚೆಯಾಗಿದೆ. ದಯಮಾಡಿ ಮಾನ್ಯ ಸದಸ್ಯರು ಸ್ವಲ್ಪ ವಿವರಗಳನ್ನು ಕೊಟ್ಟರೆ ಅಧಿಕಾರಿಗಳನ್ನು ಕರೆಯಿಸಿ ನಾನು ಅವರೊಡನೆ ಸಮಲೋಚನೆ ಮಾಡುತ್ತೇನೆ.

ಚಿಕ್ಕನಸಬಿ ಏತ ನೀರಾವರಿ ಯೋಜನೆ, ಬಾದಾಮಿ ತಾಲ್ಲೂಕು

ಶ್ರೀ ಆರ್. ಟಿ. ದೇಸಾಯಿ (ಬಾದಾಮಿ). — ಮಾನ್ಯ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :

(ಅ) ಬಾದಾಮಿ ತಾಲ್ಲೂಕಿನ ಚಿಕ್ಕನಸಬಿ ನೀರಾವರಿ ಯೋಜನೆಗೆ ಶಂಕುಸ್ಥಾಪನೆಯನ್ನು ಹಾಕಿರುವುದು ನಿಜವೇ ?

(ಆ) ಹಾಗಿದ್ದಲ್ಲಿ, ಅಂದಾಜು ತಯಾರಾಗಿದೆಯೆ ಮತ್ತು ಇದಕ್ಕೆ ನಿಗದಿಪಡಿಸಿರುವ ಹಣವೆಷ್ಟು ?

(ಇ) ಈ ಕೆಲಸವನ್ನು ಯಾವಾಗ ಕೈಗೊಳ್ಳಲಾಗುವುದು ಹಾಗೂ ಯಾವಾಗ ಪೂರ್ಣಗೊಳಿಸಲಾಗುವುದು ?

(ಈ) ಈ ಕೆಲಸವು ೧೯೮೫-೮೬ರ ಬಜೆಟ್ಟಿನಲ್ಲಿ ಸೇರಿಸಲಾಗಿದೆಯೇ ?

ಶ್ರೀ ಎಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು). —

(ಅ) ಇಲ್ಲ.

(ಆ) ಅಂದಾಜು ತಯಾರಾಗಿದೆ. ೧೯೮೪-೮೫ನೇ ಸಾಲಿನ ಆಯವ್ಯಯದಲ್ಲಿ ೧೦೦೦ ರೂ. ಗಳಷ್ಟು ಸಾಂಕೇತಿಕ ಅನುದಾನವನ್ನು ನಿಗದಿಪಡಿಸಲಾಗಿದೆ.

(ಇ) ಅಂದಾಜು ಪಟ್ಟಿಯು ಪರಿಶೀಲನೆಯಲ್ಲಿದೆ. ಮಂಜೂರಾತಿ ಕೊಟ್ಟನಂತರ ಮುಂದಿನ ಕ್ರಮ ಕೈಗೊಳ್ಳಲಾಗುವುದು.

(ಈ) ಇಲ್ಲ.

ಶ್ರೀ ಆರ್. ಟಿ. ದೇಸಾಯಿ — ಕಳೆದ ಸಲ ನೀರಾವರಿ ಮಂತ್ರಿಗಳು ಚಿಕ್ಕನಸಬಿ ಯೋಜನೆಯನ್ನು ತೆಗೆದುಕೊಳ್ಳುತ್ತೇನೆಂದು ಹೇಳಿದ್ದರು. ಈ ವರ್ಷವಾದರೂ ಈ ಕೆಲಸವನ್ನು ತೆಗೆದುಕೊಳ್ಳುತ್ತೀರೋ ಇಲ್ಲವೋ ?

ಶ್ರೀ ಬಸವರಾಜ ಪಾಟೀಲ್ ಅಶ್ವಾರ್ಥಿ. — ಸರ್ಕಾರದ ಮಾಹಿತಿ ಪ್ರಕಾರ ಈ ಯೋಜನೆಗೆ ಯಾವುದೇ ತರಹ ಘೋಷಿಸಲ್ಪಟ್ಟಿಲ್ಲ. ಹಾಕಿಲ್ಲವೆಂದು ಹೇಳುತ್ತಿದ್ದೇನೆ. ಸರ್ಕಾರದ ಗಮನಕ್ಕೆ ಕೂಡ ಇದು ಬಂದಿಲ್ಲ. ಮುಂದೆ ಸಂಪೂರ್ಣವಾದ ಬಜೆಟ್ ಮಾಡತಕ್ಕಂಥ ಕಾಲದಲ್ಲಿ ಹಣಕಾಸಿನ ಪರಿಸ್ಥಿತಿಯನ್ನು ಗಮನಿಸಿ ಇದನ್ನು ಪರಿಶೀಲಿಸಲಾಗುವುದು.

ಶ್ರೀ ಆರ್. ಟಿ. ದೇಸಾಯಿ. — ಈ ಚಿಕ್ಕನಸಬಿ ನೀರಾವರಿ ಯೋಜನೆಯಿಂದ ಬಹಳ ಪ್ರಯೋಜನ ಇದೆ. ಸುಮಾರು ಏಳುಮಿಟು ನೂರು ಎಕರೆ ಭೂಮಿಗೆ ನೀರಾವರಿ ಆಗುತ್ತದೆ. ಈ ಬಜೆಟ್‌ನಲ್ಲಿ ತಾವು ತೆಗೆದುಕೊಳ್ಳಬೇಕೆಂದು ನಾನು ಒತ್ತಾಯ ಮಾಡುತ್ತಿದ್ದೇನೆ.

ಶ್ರೀ ಬಸವರಾಜ ಪಾಟೀಲ್ ಅಶ್ವಾರ್ಥಿ (ನೀರಾವರಿ ರಾಜ್ಯ ಸಚಿವರು). — ಇದನ್ನು ಪರಿಶೀಲನೆ ಮಾಡಲಾಗುವುದು.